

Reglugerð fyri Fimleikafagnaðin

Hvørt felag fær í mesta lagi 15 min til framførsluna.

Uppgávan er at vísa breiddina í felagnum gjøgnum ársins evni.

Dentur skal fyrst og fremt verða lagdur á fimleikaliga/rørslu partin. Í øðrum lagi ljóðið og ljósið.

Amboð og aðrir lutir kunnu nýtast, tó við máta. Eru amboðini ov frammaliga í framførsluni, skal hetta takast við í meting dómaraanna.

Dómarametingin skal fevna um hesi øki:

1. Lýsing av evninum við fimleiki.
Her verður hugsað um, at tað fyrst og fremst eru fimleikarar og rørslur, ið mynda framsýningina.
2. Fimleikur/framførsla
Hvussu framføra iðkararnir rørlurnar, og hvussu samsvarar tað við tónleik og iðkarar.
3. Ljós/ljóð
Hugt verður at tí hugflogi, sum nýtt er í hesum samanhangi, og um tað hóskar saman við rørlum og gongdini í framførsluni.
4. Samanspæl/heildarmynd
Alt í alt, hvussu hongur framførslan saman. Rørlur, hugflog, tónleikur, ljós og ljóð og so evni/gongdin í framførsluni.

Dómaraarnir skulu verða

- Eitt umboð frá hvørjum luttakandi felag, ið skal leggja størsta dentin á at síggja um evnið verður lýst við fimleiki/rørlum
- 4-6 aðrir dómaraar, ið skulu finnast úti í samfelagnum.

Dentur skal leggjast á, at teir 4-6 dómaraarnir skulu vera óheftir av nøkrum felag.

Umboðini frá luttakandi feløgum, skulu ikki taka lut í arbeiðinum við fagnaðinum í feløgnum.



Punkt 1, 2 og 4 fær stig frá 1-10 og punkt 3 fær stig frá 1-5.

Hægsti og lægsti karakterurin skulu takast burtur, og tað felag, sum hevur hægsta miðaltalið samanroknað frá restini av dómrunum, hevur vunnið.

Meðaltalið skal ikki nevast. Raðfylgjan hjá hinum feløgnum verður ikki nevnd.

Millum 1. og 2. framførsluna samlast dómarnir í einrúmi í 2 tímar.

Eftir 2. framførsluna fara dómarnir aftur í einrúm í eitt korter at finna vinnaran. Til vinnarin er kosin, skulu dómarnir vera einsamallir.

Dómarnir velja talsmann, sum við vælvaldum orðum skal greiða áskoðarunum frá, hví teir júst valdu hendan vinnaran.

Allir luttakararnir hjá vinnandi felagnum koma á pallin, meðan vinnaratónleikur verður spældur. Liðið endurtekur ikkiframførsluna.

Feløgini skulu ikki handa blómir á pallinum og helst ikki í Norðurlandahúsinum.

Nakað aftan á fagnaðin sendir FFS feløgnum ein stuttan samandrätt frá dómrunum. Somuleiðis fáa feløgini skreytblað, at lata luttakarunum.

Tórshavn 2008

FFS